

මෙරට ආර්ථිකයේ වැඩි කොටසකට දායකත්වය දෙන කාන්තාවන්ගේ දේශපාලන නියෝජනය වැඩි කළ යුතුයි

- ඇමැති මිලින්ද මොරගොඩ

මෙරට ආර්ථිකයේ වැඩි කොටසකට දායකත්වය ලබා දෙන්නේ කාන්තාවන් බවත් ඒ හේතුවෙන්ම ඔවුන්ගේ දේශපාලන නියෝජිත බවද වැඩි කළ යුතු බවත් අධිකරණ හා නීති ප්‍රතිසංස්කරණ අමාත්‍ය මිලින්ද මොරගොඩ මහතා පැවැසීය.



බන්තරමුල්ල ජන කලා කේන්ද්‍රයේ පසුගියද පැවැති ජනහමුවකදී කඩුවෙල මැතිවරණ කොට්ඨාසයේ කාන්තා නියෝජිතවරියන් පිරිසක් අමතමින් අමාත්‍යවරයා මේ බව සඳහන් කළේය. එහිදී තවදුරටත් අදහස් දැක්වූ අමාත්‍යවරයා මෙසේද පැවැසීය. පාර්ලිමේන්තුව, පළාත් සභාව හා පළාත් පාලන ආයතන තුළ පවතින කාන්තා නියෝජනය පිළිබඳව සෑහීමකට පත්විය නොහැකියි. මේ තත්ත්වය ඉදිරියේදී කඩිනමින් වෙනස් විය යුතුයි. අවම වශයෙන් සියයට 25 ක් වත් කාන්තාවන් දේශපාලනයට ඇතුළත් විය යුතුව තිබෙනවා. ජනගහනයෙන් වැඩි පිරිසක් කාන්තාවන් සිටින රටෙහි කාන්තාවන්ගෙන් සියයට පහක් දේශපාලනයේ සිටීම අවසාසනාවක්.

ඉදිරියේදී කාන්තා නියෝජිතය මෙරට

දේශපාලනය තුළ වැඩි කිරීමට කැපවී කටයුතු කළ යුතුව තිබෙනවා. ඒ සඳහා රජයේ අවධානය ඉදිරි කාලය තුළදී යොමු කරනවා. ඉන්දියාව වැනි රටවල්ද දේශපාලනය සඳහා තුනෙන් එකක කාන්තාවන්ගේ අවශ්‍යතාවය පෙන්වා දී පනතක් ද පසුගියද සම්මත කරගත්තා. එය අපේ රටට ද පුර්වාදර්ශයක් බවද අමාත්‍යවරයා සඳහන් කළේය. මේ අවස්ථාවට පළාත් සභා මන්ත්‍රීවරුන් වන මේජර් ප්‍රදීප් උදුගොඩ හා සුදන් වන්දසේකර, කඩුවෙල ප්‍රාදේශීය සභාවේ සභාපති ජී. එච්. බුද්ධදාස යන මහත්වරුන් ඇතුළු කඩුවෙල ප්‍රදේශයේ කාන්තාවන් රැසක් එක්ව සිටියේය.

අමාත්‍ය මිලින්ද මොරගොඩ මහතා පැමිණ සිටි පිරිස අමතන අයුරු හා සහභාගී වූ කාන්තාවන්ගෙන් කොටසක් ඡායාරූපයෙන් දැක්වෙයි.